

ТАҚРИЗИ

роҳбари илмӣ ба диссертатсияи Исматуллои Шерхон дар мавзуи “Такмили механизми хизматрасонии маишӣ ба аҳоли дар шароити рақамикунонии иқтисодиёт”, ки барои дарёфти дараҷаи илмии номзади илмҳои иқтисодӣ аз рӯйи ихтисоси 08.00.05 – Иқтисодиёти соҳаҳои хизматрасонӣ (08.00.05.01 – Савдо, хизматрасониҳои тиҷоратӣ ва маишӣ) ба Шӯрои диссертатсионии 6D.KOA-012-и назди Донишгоҳи давлатии тиҷорати Тоҷикистон пешниҳод шудааст.

Исматуллои Шерхон соли 2015 Донишгоҳи миллии Тоҷикистонро аз рӯйи ихтисоси муҳандис – барномасоз бо баҳои хубу аъло хатм намудааст. Пас аз хатми донишгоҳи мазкур барои идомаи таҳсил ба зинаи магистратура, ихтисоси кибернетикаи иқтисодии Донишгоҳи миллии Тоҷикистон дохил шуда, соли 2018 зинаи мазкурро бо ихтисоси иқтисодчӣ хатм намудааст.

Фаъолияти меҳнатиро соли 2015, баъд аз хатми Донишгоҳ дар Донишкадаи тақмили ихтисоси омӯзгорони муассисаҳои таҳсилоти олии касбии (ДТИОМТОК) назди ДМТ шурӯъ намудааст. Дар Донишкадаи мазкур дар вазифаҳои танзимгари бахши кор бо грантҳо, мутахассиси кафедраи илмҳои табиатшиносӣ, риёзӣ ва иқтисодӣ ва и.в. сардори шӯбаи кадрҳо қору фаъолият намудааст.

Аз моҳи марти соли 2019 то инҷониб дар вазифаҳои сармутахассиси шӯбаи магистратура, сармутахассиси шӯбаи тайёркунии касбии хизматчиёни давлатӣ ва ҳамзамон сардори шӯбаи ҷалби грантҳои раёсати робитаҳои байналмилалӣ Академияи идоракунии давлатии назди Президенти Ҷумҳурии Тоҷикистон қору фаъолият намуда истодааст.

Дар баробари ин Исматуллои Шерхон моҳи декабри соли 2019 (фармоиши №186-1 аз 28.12.2019) ба шӯбаи омодакунии кадрҳои илмӣ ва илмӣ – педагогии Донишкадаи идоракунии давлатии назди Президенти Ҷумҳурии Тоҷикистон (ҳозира Академияи идоракунии давлатии назди Президенти Ҷумҳурии Тоҷикистон) барои дарёфти дараҷаи илмии номзади илмҳои иқтисодӣ аз рӯйи ихтисоси 08.00.05 – иқтисодиёти соҳаи хизматрасонӣ (08.00.05.01- Савдо, хизматрасониҳои тиҷоратӣ маишӣ) дохил гардидааст.

Исматуллои Ш. ҳангоми иҷрои корҳои илмии худ, дараҷаи баланди мустақилиятро дар ҷамъоварии маълумотҳо, омӯзиш ва интиҳоби асарҳои муҳаққиқоне, ки ҷанбаҳои назариявии қори мазкурро таҳқиқ намудаанд, нишон додааст. Инчунин, бояд қайд намуд, ки номбурда ҳамасола дар конфронсҳои илмию назариявии сатҳи донишгоҳӣ,

ҷумхуриявӣ ва байналмилалӣ иштирок намуда, бо маърузаю фишурдаҳои худ баромад намудааст.

Умуман, Исматуллои Ш. дар давоми таҳсил худро ҳамчун муҳаққиқи фаёлу дорои малакаи таҳқиқотчии мустақили илмӣ нишон дода, мақсаду вазифаҳои таҳқиқотро муайян кардааст. Дар ҷараёни корӣ ӯ доираи васеи адабиёти ватанию хориҷиро вобаста ба самти такмили механизми хизматрасонии маишӣ ба аҳоли дар шароити рақамикунонии иқтисодиёт омӯхта, таҷрибаи кории соҳаи таҳқиқшавандаро омӯхтааст.

Мубрамияти мавзуи интихобгардидаи таҳқиқоти диссертатсионии Исматуллои Ш. аз он бармеояд, ки яке аз масъалаҳои муҳим барои амалигардонии Ҳукумати электронӣ ва татбиқи иқтисодиёти рақамӣ дар Ҷумҳурии Тоҷикистон ба шумор меравад.

Бинобар ин, зарур аст, ки роҳу усулҳои нави такмил додани механизмҳои хизматрасонии маишӣ ба аҳоли ва баланд бардоштани сифати онҳо дар шароити ташаккули иқтисодиёти рақамии Ҷумҳурии Тоҷикистонро пайдо намуда, ба ин васила сатҳи зиндагии аҳолии мамлакатро баланд бардорем.

Дар муқаддима мубрамияти мавзӯ асоснок карда шуда, дараҷаи баррасии он дар адабиёти ватанӣ ва хориҷӣ муайян гардидааст. Ҳадаф, вазифаҳо, объект ва мавзуи таҳқиқот, асосҳои назариявӣ ва методологияи он, заминаи иттилоотӣ, навгонии илмӣ ва аҳаммияти амалии кор ифода ёфта, муқаррарот ва хулосаҳои, ки унсурҳои навоарӣ доранд, инчунин, сохтор ва ҳаҷми диссертатсия оварда шудаанд.

Дар боби якуми диссертатсия – “Асосҳои назариявӣ – методии хизматрасонии маишӣ дар шароити гузариш ба иқтисодиёти рақамӣ”, “Асосҳои назариявӣ ва методии хизматрасонии маишӣ ба аҳоли дар шароити гузариш ба иқтисодиёти рақамӣ”, “Хусусиятҳои хоси хизматрасонии маишӣ ба аҳоли ва мушкилоти он” ва “Таҷрибаи хориҷии хизматрасонии маишӣ ба аҳоли дар шароити рақамикунонии иқтисодӣ” пешниҳод гардидааст.

Дар боби дуюми диссертатсия “Баҳодиҳии вазъи муосири хизматрасонии маишӣ ба аҳолии Ҷумҳурии Тоҷикистон”, “Таҳлил ва баҳодиҳии вазъи муосири хизматрасонии маишӣ ба аҳоли”, “Омилҳои ба хизматрасонии маишии аҳоли таъсиррасон” ва “Баҳодиҳии сифати хизматрасонии маишӣ ба аҳоли дар шароити иқтисодиёти рақамӣ” мавриди баррасӣ қарор гирифтаанд.

Дар боби сеюми диссертатсия масъалаҳои “Роҳҳои такмили механизми хизматрасонии маишӣ ба аҳоли дар шароити рақамикунонӣ”,

“Танзим ва дастгирии давлатии хизматрасонии маишӣ ба аҳоли”, “Самтҳои тақмилдиҳии механизми хизматрасонии маишӣ ба аҳоли дар шароити рақамикунонии иқтисодиёт” ва “Амсиласозии иқтисодӣ-математикии маҷмуи маҳсулоти дохилӣ вобаста ба рушди соҳаи хизматрасонии маишӣ ба аҳоли” баррасӣ карда шудаанд.

Дар хулосаи диссертатсия натиҷаҳои асосии таҳқиқоти илмӣ аз тарафи муаллиф ҷамъбаст карда шуда, тавсияву пешниҳодҳои хусусияти назариявӣ ва амалидошта пешниҳод гардидаанд.

Навгониҳои илмӣ диссертатсия дар асосноккунии муқаррароти назариявӣ ва методӣ оид ба ташаккули соҳаи хизмати маишӣ дар амалигардонии консепсияи ташаккули ҳукумати электронӣ дар Ҷумҳурии Тоҷикистон ва баланд бардоштани рақобатпазирии корхонаҳои хизматрасонии маишӣ барои мизочон дар шароити иқтисодиёти рақамӣ нигаронида шудааст, фаро мегирад.

Ақидаҳои дар боло зикршуда навгонии илмӣ таҳқиқоти диссертатсиониро тасдиқ намуда, саҳми шахсии муаллифро дар таҳияи диссертатсия нишон медиҳанд. Нуктаҳои илмӣ ва натиҷаҳои диссертатсия илман асоснок буда, бо далелҳои муътамади назариявӣ, илмӣ ва таҳлилӣ мустаҳкам карда шудаанд. Нуктаҳои асосии диссертатсия дар мақолаҳои илмӣ нашргардида ва баромадҳои муаллиф дар конфронсҳои сатҳҳои гуногун инъикоси худро ёфтаанд.

Дар вобастагӣ ба омилҳои таъсиррасон ба тақмили механизмҳои хизматрасонии маишӣ аз ҷониби муаллиф дар ҳар як зербоби қисми илмӣ хулоса ва пешниҳоди мушаххас оварда шудааст.

Вазифаҳои дигари таҳқиқоти диссертатсионии муаллифро таҳқиқи назарияҳо, шаклҳо, омилҳо ва таъсироти асосии таҷрибаи як қатор кишварҳои хориҷӣ оид ба ташкил ва ҷойгиркунии хизматрасониҳои маишӣ дар Ҷумҳурии Тоҷикистон мавриди таҳқиқ ва таҳлил қарор медиҳад.

Муаллиф дар назди худ вазифаҳои дигарро бо мушаххасгардонии хусусиятҳои рақамикунонии иқтисодиёт ва самтҳои асосии дастгирии давлатӣ дар баланд бардоштани самаранокии он мавриди омӯзиш қарор додааст.

Диссертатсияи Исматуллои Шерхон дар мавзӯи “Тақмили механизми хизматрасонии маишӣ ба аҳоли дар шароити рақамикунонии иқтисодиёт” сатҳи баланди илмӣ, назариявӣ ва амалиро касб намуда, хулосаҳо ва пешниҳодҳои муаллиф оид ба ҳолати муосири бозори хизматрасониҳои маишӣ дар Ҷумҳурии Тоҷикистон илман асоснок гардидаанд.

Умуман, рисолаи илмӣи таҳиянамудаи унвонҷӯ Исматуллои Шерхон дар мавзуи “Такмили механизми хизматрасонии маишӣ ба аҳоли дар шароити рақамикунонии иқтисодиёт” ба талаботҳои Низомномаи КОА – и назди Президенти Ҷумҳурии Тоҷикистон оид ба омода намудани дарёфти дараҷаи илмӣи номзади илмҳои иқтисодӣ ҷавобгӯ мебошад ва кори мустақилонаи ба анҷом расонидашуда буда, барои муҳокимаи минбаъда ва ҳимоя дар Шурои диссертатсионии мувофиқ ҷиҳати сазовор гардидан ба дараҷаи илмӣи номзади илмҳои иқтисодӣ аз рӯйи ихтисоси 08.00.05 – иқтисодиёти соҳаи хизматрасонӣ (08.00.05.01- Савдо, хизматрасониҳои тиҷоратӣ маишӣ) пешниҳод мегардад.

**Рохбари илмӣ: номзади илмҳои
иқтисодӣ, дотсенти кафедраи
технологияи иттилоотӣ ва
амнияти иттилоотии Академияи
идоракунии давлатии назди
Президенти Ҷумҳурии Тоҷикистон**



Қурбонов М.А.

**Имзои «Қурбонов М.А.»-ро тасдиқ мекунам:
сардори раёсати кадрҳо, коргузорӣ ва
корҳои махсуси Академияи
идоракунии давлатии назди
Президенти Ҷумҳурии Тоҷикистон**



Ҳамидов Ш.Б.

“ 16 ” 01 2024с.